

# आप की क्रांति

www.aapkikranti.com | @aapkikrantinews



**महिलाओं की सुरक्षा के लिए हम एलजी के पास चिट्ठी लेकर के आए थे, मगर उन्होंने बेरिकेट लगवाकर रोक दिया: सौरभ भारद्वाज**

## दिल्ली में बिगड़ती कानून व्यवस्था को लेकर उप राज्यपाल से मिलने पहुंचे "आप" विधायक, पुलिस ने हिरासत में लिया

**दिल्ली के उपराज्यपाल विनय कुमार सक्सेना को आप ने लिखा पत्र, पिछले दो वर्षों में दिल्ली में महिलाओं के खिलाफ अपराधों में 41 फीसदी की बढ़ोतरी हुई**

नई दिल्ली. आप की क्रांति। दिल्ली में बिगड़ती कानून व्यवस्था को लेकर उप राज्यपाल से मिलने के लिए "आप" विधायक उप राज्यपाल कार्यालय पहुंचे लेकिन पुलिस ने विधायकों को हिरासत में ले लिया। इसके साथ ही दिल्ली के उपराज्यपाल विनय कुमार सक्सेना को पत्र लिखा कि पिछले दो वर्षों में दिल्ली में अपराधों में 15 फीसदी और महिलाओं के खिलाफ 41 फीसदी की बढ़ोतरी हुई है। आम आदमी पार्टी के मुख्य प्रवक्ता सौरभ भारद्वाज ने कहा कि संगम विहार में पीड़ित बेटी के पिता ने पुलिस को शिकायत दी थी कि पड़ोस के लड़के छेड़छाड़ करते हैं। अगर पुलिस समय पर कार्रवाई करती तो आज बच्ची सही सलामत होती। दिल्ली में 2020 में रेप का आंकड़ा करीब 1250 था। वह 2021 में 2076 से अधिक पहुंच गया है। महिलाओं की सुरक्षा के लिए हम एलजी के पास चिट्ठी लेकर के आए थे। मगर उन्होंने बेरिकेट लगवाकर रोक दिया। विधायक दुर्गेश पाठक ने कहा कि जब हमने उप राज्यपाल से मिलने के लिए कहा तो अंदर से संदेश आया है कि एलजी सो रहे हैं, अभी नहीं मिल सकते हैं। विधायक दिलीप पांडे ने कहा कि एलजी को दो ही काम करने हैं पहला दिल्ली को साफ रखना और दूसरा दिल्ली को अपराध मुक्त रखना। इन दोनों में से एक भी नहीं हो रहा है। दिल्ली में बिगड़ती कानून व्यवस्था को लेकर आम आदमी पार्टी के विधायक आज उपराज्यपाल से मिलने के लिए उप राज्यपाल कार्यालय पहुंचे। काफी मशक्कत के बाद भी उपराज्यपाल ने दिल्ली के विधायकों को मिलने का वक्त नहीं दिया। जिससे नाराज विधायकों ने उप राज्यपाल कार्यालय के बाहर प्रदर्शन किया। इसके जरिए दिल्ली में कानून व्यवस्था को बेहतर करने और महिलाओं पर बढ़ते अपराधों को कम करने की मांग की गई। उपराज्यपाल कार्यालय के बाहर शांतिपूर्वक प्रदर्शन कर रहे आम आदमी पार्टी के विधायकों को पुलिस ने हिरासत में ले लिया। जिसके बाद उन्हें बस के जरिए सिविल लाइन पुलिस स्टेशन ले जाया गया। पुलिस द्वारा जबरन हिरासत में लिए जाने पर आम आदमी पार्टी के विधायकों ने जबरदस्त नारेबाजी की। दूसरी तरफ आम आदमी पार्टी ने दिल्ली के उपराज्यपाल विनय कुमार सक्सेना को एक पत्र भेजा।

